
Kiçik Qafqazın Yüksək Dağlığında Alopecurus Vaginatus 
(Willd.) Pall. Ex Kunth Və Alopecurus Laguroides Ball. 
Növlərinin Senopopulyasiyalarının Qiymətləndirilməsi 


R.Z.Quliyeva 


Gəncə Dövlət Universiteti, Heydər Əliyev prospekti, 159 , Gəncə AZ2000, Azərbaycan 


Kiçik Qafqazın yüksək dağlığında müxtəlif bitki qruplaşmalarında Alopecurus 
vaginatus və Alopecurus laguroides növlərinin ontogenezində 3 yaş dövrü və 
9 ontogenetik vəziyyət aşkar olunmuşdur. Müəyyən edilmişdir ki, öyrənilən 
növlərin senopopulyasiyaları normal, lakin tam üzvlü deyil. Baza yaş spektri 
ontogenetik qruplarda simmetrik olaraq maksimuma çatır. 


Açar sözlər: senopopulyasiya, ontogenez, spektr , biometrik 


GİRİŞ 


Bitkinin strategiyasını dərk etmək 
üçün ona kompleks yanaşılmalıdır. Buna 
eyni zamanda populyasiya səviyyəsində 
baxılmalıdır. Tərəfimizdən Kiçik 
Qafqazın yüksək dağlığında bir çox bitki 
assosiayalarının tərkib hissəsi olan 
Alopecurus cinsinin Alopecurus 
laguroides Ball (xovlu tülküquyruğu), 
Alopecurus vaginatus (VVilld) Palld. Ex 


Kunth (qınlı tülküquyruğu) növləri 
senopopulyasiya səviyyəsində tədqiq 
olunmuşdur. 

Mövcud ədəbiyyatlarda (Мусаев, 
1991, Флора Азербайджана, 1950). Al. 
vag.-un Kiçik Qafqazda yayılması 


göstərilmir. 2012-ci ilin iyununda Rusiya 
EA Sankt-Peterburq Botanika İnstitunun 
Azərbaycanda təşkil etdiyi Beynəlxalq 
ekspedisiya dövründə Al. vag. Göygöl 
rayonunun Toğana massivi və Daşkəsən 
rayonunun Xoşbulaq massivindən 
toplanmışdır. 

Al. lag, Al. vag. növləri qiymətli otlaq 
bitkisi olaraq quraqlılığa davamlılığı, 
yaxşı yem keyfiyyəyinə malik olması ilə 
səciyyələnir. 

Ontogenetik tədqiqatlarda keyfiyyət 
göstəriciləri əsasında hər hansı fərdin 
yaş qruplarının xarakteristikasında əlavə 
biometrik göstəricilərdən də istifadə 
olunur. Biometrik göstəricilər dedikdə 
bir sıra morfoloji- anatomik-ekoloji- 
fizioloji nişanələr başa düşülür. Çox 
zaman fərdlərin miqdar ölçüsü, sahəsi 
biokütləsi müəyyənləşdirilir. Biometrik 
göstəricilər ontogenez nəticəsində 

böyük intensivliyin, həmçinin bir sıra 
biolofi proseslərin gedişindən asılıdır. 
Yaş vəziyyətinin biometrik göstəriciləri 
fenoritmotiplərdən, ekoloji-cografi 
şəraitdən və senozun istifadə refimindən 
asılı olaraq dəyişir. Biometrik 
göstəricilər ontogenezdə fasiləsiz olaraq 
dəyişir. Senopopulyasiya tədqiqatlarında 
biometrik göstəricilər yaş vəziyyətinin 
dəqiqliyində fərdlərin həyatiliyinin və 
həmçinin senopopulyasiyanın 
mövcudluğu üçün optimal şəraitin 
müəyyənləşdirilməsində istifadə olunur. 
Biometrik göstəricilər əsasında müəyyən 
edilmişdir ki, fərdlər senopopulyasiya 
daxilində nəinkin yaş səviyyəsinə, 
həmçinin inkişaf tempinə görə də 
fərqlənirlər. İnkişaf tempi dedikdə fərdin 
müəyyən bir yaş vəziyyətində qalma 
müddəti, həmçinin bütövlükdə həyat 
tsiklinin dövrülüyü başa düşülür. 

Alopecuruslaguroides Bal. 1874. 
Bull. Soc. Bot. Fr., 21: 11; Цвелев, 1993, 
Бот. журн. 78, 10: 92: 
A.dasyanthusTrautv. 1878, Tp. Петерб. 
бот.сада, 5, 2: 486. 

Alopecurus laguroides Bal. - 
Gövdəsinin hündürlüyü 5-30 sm-dir. 
Qınları çoxdur. Kökətətrafı hamar, 
lansetşəkillidir, ucları itidir. Gövdənin 
üzərində qın yerləşir. Çiçək yanligi 
qısadır. Oval yumurtavaridir, bozumtul 
ağdır. Uzunluğu 2 sm-ə qədərdir. 
Sünbülcüklərinin uzunluğu 4 mm-ə 
qədər olur. Sünbülcük pulcuqları 
lansetsokillidir. Üzəri gümüşü rəngli 
tükcüklərlə örtülüdür. Aşağı çiçək 
pulcuqları qısadır qılçıqlıdır. Iyul-avqust 

aylarında çiçək açır, toxum verir. 
Azərbaycanda Kiçik Qafqazın şərq və 
qərbində yayılmışdır. Tətqiqat 
ərazilərində dəniz səviyyəsindən 2000- 
3200 hündürlüyündə, qaya və 
çınqıllıqlarar asında rast gəlinir. 
Hemikriptofitdir. Qafqaz areal tipinə 
aiddir. 

Növ Türkiyədən təsvir olunmuşdur. 

Umumi yayılması: Cənubi-qərbi 
Asiya və Qafqaz (Флора Азербайджана, 
1950; Мусаев, 1991; Конспект флоры 
Кавказа, 2006; Əsgərov, 2011, 
Bayramova, 2013;). 

Alopecurus vaginatus (Willd.) Pall. 
ex Kunth, 1833, Enum. Pl. 1: 25. - 
Polypogon vaginatus Willd. 1801, Neue 
Schrift. Ges. Berlin, 3: 443. - 
Colobachne vaginata (Willd.) Beauv. 
1812, Ess. Agrost.: 22. 

Növ Krımdan təsvir olunmuşdur. 

Umumi yayılması: Cənubi-şərqi 
Avropa (Krım): Cənubi-şərqi Asiya 
(Türkiyə), Qafqaz (Флора 
Азербайджана, 1950; Мусаев, 1991; 
Конспект флоры Кавказа, 2006; 
Əsgərov, 2011, Bayramova, 2013). 

Al. vag. sıx çimli kiçik çimlər əmələ 
gətirən çoxillik ot bitkisidir. Hündürlüyü 
20-45 sm-dir. Kökətrafı yarpaqları çox 
dardır, bərkdir, əyilmişdir. Qın yaxşı 
inkişaf etmişdir. Çiçək yanlığı uzunsov- 
yumurtavari, tükcüklüdür. Sünbül 
pulcuqları sərbəstdir, üzəri tükcüklüdür, 
uzunsov lansetşəkillidir. Uc hissəsi itidir. 
Alt çiçək qrupu yarılmışdır. Topa şəkilli 
tükcüklərlə örtülüdür. Tükcüklər 
sünbülcüklərdən 2 dəfə uzundur. Iyul- 
avqust aylarında çiçək açır və toxum 
verir. Azərbaycanda Böyük Qafqazın 
şimalında və Kiçik Qafqazın şimal 
şərqində, Daşkəsən çay vadisində alp 
qurşağında rast gəlinir (2650 m). Daşlı- 
çınqıllı yerlərdə də yayılmışdır. Tipik 
ontogenetik spektrində fərdin 
senopopulyasiyası normal hesab oluna 
bilər. Al. vag. -un toxumları torpağın üst 
səthində yerləşir, tez cücərir, vegetasiya 
dövrünü tez başa vurur. Al. lag.- də isə 
toxumun dərində yerləşməsi ilə gec 
cücərir, vegetasiya dövrü də uzun sürür. 
Həm də Al. vag.-un toxumları üst qatda 
yerləşdiyinə görə cücərtiləri otluqda 
havada dayandığı üçün cücərtiləri tez 
məhv olur. Çünki torpaqla toxumun 
əlaqəsi zəif olur, torpaqda rütubət 

azalır. Qədim Aralıq dənizi növüdür. 


MATERTAL VƏ METODIKA 


İşin əsasını 2011-2013- cü illərdə 
Qoşqar dağ massivi, Daşkəsən rayonu 
Xoşbulaq kəndi ətrafı, Göygöl rayonu 
Toğana kəndi ətrafı maili yamacları, 
Göygöl rayonu Çay kənd ətrafı, Göygöl 
rayonu alp və subalp çəmənlərində 
aparılmış tədqiqatlar təşkil edir. 
Tədqiqat obyekti Al. lag. və Al. vag. 
olmuşdur. Tədqiq olunan növlərin 
tədqiqat ərazisində yayılma xarakterini 
müəyyənləşdirmək üçün növlərin bitmə 


yerlərində geobotanikitəsviri 
aparılmışdır. Model kimi müxtəlif 
rayonlardan toplanmış materiallar 5 
tipik təsvir nəticəsində verilmişdir. 


Senopopulyasiyanın yaş və miqdar 
strukturu aşağıdakı metodlar əsasında 
öyrənilmişdir: 

1, Populyasiyanin ontogenetik 
metodları. Növlərin 
senopopulyasiyalarının strukturu ümumi 
qəbul edilmiş metodlar əsasında 
aparılmışdır (Работнов, 1950, Уранов, 


1975). Material yığılan yer, 
senopopulyasiyanın nömrələri, yaş 
vəziyyətinin ayrılması A.A.Uranovvə 


Rabotnov sxeminə görə aparılır: cücərti 
və cücərmə qabiliyyəti - С, yuvenil - у, 
immatur - im, virginil - v, cavan 
generativ - gi, orta generativ - gə, yaşlı 
generativ - gs, subsenil - ss, senil - s 
(Работнов, 1950, YpaHoB, 1975). İlkin 
mərhələdə növün ontogenez xüsusiyyəti 
aydınlaşdırılmış və yaş vəziyyətinə görə 
fərdlər kateqoriyayalara ayrılmışdır. Yaş 
strukturunu öyrənmək üçün hər bir 
nümunə meydançasında uzunsov 
transektlər qurulmuşdur. "Transektdə 
hər 30-50 m-dən bir relyefdən asılı 
olaraq 1 m”-lik nümunə meydançaları 
qurulmuşdur. (40 nümunə meydançası). 


Növlərin yayıldığı ərazilərdə 
meydançalar işarələnmiş və model 
nümunələri seçilmişdir (Ведерникова, 


2003, Бухашаева и др., 2007). Hər bir 
nümunə meydançasında yaş vəziyyətinə 


görə bütün fərdlərin hədləri 
hesablanmışdır (Novruzov və Quliyeva, 
2012). Fərdlərin senopopulyasiyada 


inkişaf tempi anlayışını T.A.Rabotnov 
elmə daxil etmişdir (Работнов, 1950). 


Kicik Qafqazin Yiiksak Dagliginda Alopecurus Vaginatus 


Populyasiya vəziyyətinin 
qiymətləndirilməsi S.C. İbadullayevaya, 
N.V. Mövsümovaya (2011) əsaslanmışdır 
(Tbadullayeva və Mövsümova, 2011). 

2. Morfometrik metodlar. Hər bir 
senopopulyasiyada morfometrik 
göstəricilər təsadüfi seçim nəticəsində 
15-20 parsial koldan ibarət orta yaşlı 
generativ yaş vəziyyətli (g2) 3 zoğ 
götürülmüşdür. Hər bir zoğda 18 miqdar 
parametri təhlil edilmişdir: hamaş çiçəyə 
qədərki hündürlülük (Hi), yuxarı 
metemerin ölçüsü (Lmmı) və yarpağın 
maksimal inkişafı üzərində yerləşmiş 
metamerlər (Lmmaə), buğumların miqdarı 
(Naz), yarpaq qınının uzunluğu (L) və eni 
(W), çiçək qrupunun hündürlüyü (Т.е), 
birinci sıra budaqların miqdarı (Nveo, iki 
aşağı (Li və Lə) və onların arasındakı 


məsafə (Lə). Alınmış məlumatlar 
əsasında zoğun ümumi hündürlüyü 
(HbərHı+Lsoc), yarpaq ayasının sahəsi 
(Sb?/:LVV) və başqa allimetrik 


göstəricilər - H/Lmmı, Hı/Lsoc, L/W, L/L, 
hesablanmışdır (Жукова, 1967). 
Ayrı-ayrı həyati formaların yaş 
dövrlərinin uzunluğuna dair tədqiqatlar 
çoxdur. Bu onunla izah olunur ki, mütləq 
yaş vəziyyətini bir çox ağac bitkilərində 
müşahidə aparmaq olur. Ot bitkiləri 
üçün təbii senozda yalnız virginil dövrlə 
məhdudlaşdırılır. Bu bir çox növlərdə 


mütləq yaşın təyin etməyin 
mümkünsüzlüyündən irəli gəlir. Hal- 
hazırda bir çox bitkilərin müxtəlif 


senopopulyasiyada inkişaf tempinə dair 
sıx çimli taxıllar və yumşaq çimli taxıllar 
ayırd edilmişdir (Novruzov və Quliyeva, 
2012). 


NƏTICƏLƏR və 
MÜZAKIRƏSI 


ONLARIN 


Al. lag. və Al.vag-un ontogenezində 
əsasən 3 yaş dövrü və 9 ontogenetik yas 
vəziyyəti ayrılmışdır. Generativdən 
əvvəlki dövrdə yuvenil, immatur, 
virginil, generativ dövründə cavan, orta 
yaşlı və yaşlı generativ, generativdən 
sonrakı dövrdə subsenil, senil və məhv 
olmaqda olan fərdlərdir. Bütün öyrənilən 
popoulyasiyalar tam üzvlü (bəziləri 
natamamdır) olub, bütün yaş 
vəziyyətlərini əks etdirir və normaldır. 
Populyasiyanın yaş strukturunun təhlili 


göstərir ki, növün yaş spektrində 
maksimum həddə cavan generativ 
fərdlər, həmçinin virginil, orta yaşlı və 
yaşlı generativ fərdləri də ona 
bərabərdir. 

Al. vag.-un popopulyasiyası üçün ən 
əlverişli şərait "Toğana massividir. 
Burada yaş spektrində Al.vag-da 
immatur im, virginil v, orta generativ 
fərdlər üstünlük təşkil edir. Bu da növün 
bərpa olunması üçün xarakterik şəraitin 
olması ilə əlaqədardır. Aydındır ki, bu 
populyasiyada kifayət miqdar virginil 
fərdlərin olması populyasiyada fasiləsiz 
bərpa olunmanı təmin edir.Alopecurus 
vaginatus-un populyasiyasının yaş 
spektri Toğana kənd ətrafı maili 
yamaclarında 3 pik nöqtəsi ilə 
xarakterizə olunur. Bu da bir neçə 
səbəbdən baş verə bilər. İkidən çox 
maksimum biruzə verməsi inkişaf 
dövründə qısa müddətli fasilənin 
olmasıdır. Bundan başqa cücərtilərin 
miqdarının maksimum olması 
populyasiyanın yaşlı hissəsinin 
katastrofik məhv olmasıdır. Buna səbəb 
güclü yağışların yağması, çay suyunun 
səviyyəsinin qalxmasıdır. 

2012-ci ildə isə yeni invazion tsiklin 
başlaması nəticəsində Alopecurus 
laguroides-də də Göygöl rayonu alp və 
subalp çəmənlərində, Çaykənd ətrafında 
cücərtilərin və immatur fərdlərin 
miqdarının artması ilə fərdlərin yüksək 
surətdə böyüməsi müşahidə 
olunmuşdur. 

Qoşqar dağ massivində Alopecurus 
vaginatus-un yaş spektri iki maksimumla 
- immatur və orta yaşlı generativ çox 
illik bitkilərlə xarakterizə olunur. Bu cür 
spektir L.B.Zauqolnovanın 
məlumatlarına görə çox illik çim əmələ 
gətirən taxılların fasiləsiz bərpa 
olunması ilə əlaqədardır (Заугольнова, 
1994). Uranov təsnifatı, Jivotovskinin 
yaş strukturuna görə Alopecurus 
laguroides-in populyasiyası yetkindir 
(Уранов, 1975, Животовский, 2001). 

Daşkəsən rayonu Xoşbulaq kəndi 
ətrafında Al. lag.-inpopulyasiyalarında 
cavan generativ fərdlərin çoxluğu bir 
tərəfdən bitkinin cavan generativ 
vəziyyətinə keçməsini, digər tərəfdən bu 
yaş vəziyyətinin uzun müddət davam 
etməsini təmin edir. Spektirdə yuvenil 
və immatur fərdlərin miqdarının 

maksimum həddə çatması cavan 
fərdlərin kütləvi əmələ gəlməsi, toxum 
məhsuldarlığının yüksək olmasının 
göstəricisidir. Bitmə yerində yuvenil və 
immatur fərdlərin miqdarının yüksək 
olması nəticəsində, populyasiyada senil 
bitkilərin miqdarı aşağı olur: Qoşqar dağ 
massivində 6,296: Xoşbulaq kəndi 
ətrafında isə 9%-dir. Senil bitkilərin 
miqdarının azalması ilə yaşlı fərdlərin də 
miqdarı azalır. Cavan generativ və yaşlı 
generativ fərdlərin populyasiyada yaş 
spektirləri yaxındır. Bütün spektrilərdə 
generativ bitkilər üstünlük təşkil edir. 
Məlumdur ki, bir növün normal 
senopopulyasiyasının yaş spektri miqdar 
göstəricilərinə görə dəyişilir, lakin 
özünün əsas nişanələri saxlanılır. Bu da 


növün bioloji xususiyyotlori ilo 
əlaqədardır. 
Baza spektirlərinə populyasiyanın 


dinamikliyinin yığcamlığı kimi baxmaq 
olar. Baza spektirlərini tərtib edərkən 
Al. lag-in Göygöl rayonu alp və subalp 
çəmənlərində, Çaykənd ətrafında yaş 
spektirləri nəzərə alınmamışdır. Çünki 
Çaykənd populyasiyasının tədqiqat ilində 
yeni invazion tsiklinin başlanğıcında 
qeyri- bərabər vəziyyətdə olmuşdur. 

Al. lag.-in baza spektri Xoşbulaq 
kəndi ətrafında tam üzvlüdür, 
monopodialdır. Cavan generativ fərdləri 
üstünlük təşkil edir. Bu cür spektrlər 
çim əmələ gətirən çox illik taxıllar üçün 
xarakterikdir. Həmin növün baza 
spektrində yaş vəziyyətinin yerləşmə 
forması bir yaş vəziyyətindən digərinə 
asanlıqla keçir. Baza spektirləri əsasında 
belə nəticəyə gəlmək olur ki, öyrənilən 
Al. 1ag.-in populyasiyasında cavan 
fərdlərin əmələ gəlməsi prosesi, onların 
yetişməsi,qocalması və məhv olması çox 


sakit keçir, kəskin pozulmalar olmur. 
Miqdar tərkibi və ya sıxlıq 
populyasiyanın vəziyyətinin xarakterizə 
etməyin əsas parametrlərindən biridir. 
Tədqiq olunan nümunə meydançalarında 
bitki populyasiyaları qeyri-bərabər 
paylanmışdır. Şübhəsiz ki, bu sahənin 
xüsusiyyətindən asılıdır. Nümunə 
meydançalarında fərdlərin miqdarı 
aşağıdakı cədvəldə göstərildiyi kimidir. 

Antropogen yükə məruz qalmayan 
populyasiyaların sıxlığı antropogen 
təsirlərə məruz qalmış ərazilərdə 
nisbətən yüksək olur. Tədqiq olunan 
növlərin senepopulyasiyada ölçüsü və 
miqdarı geniş diapazonda dəyişir. 
Populyasiyanın ümumi miqdarı, sıxlığı, 
fitokütləsi, sahəsi, yaş spektri kimi 
göstəriciləri dəyişir. Al. vag və Al. lag 
növlərində cücərtilərin miqdarı, həm də 
il ərzində 1m? -də 1-2-dən 100-1000-ə 
qədər dəyişə bilər. Toğana kənd ətarfı 
maili yamaclarının bozqır senozlarında 
ayrı-ayrı illərdə A.laguroides-in 
cücərtilərinə heç rast gəlinmir. Onların 
kütləsinin məhv olması quraqlığın 
başlanması, fitoforlar tərəfindən 
yeyilməsi, yaşlı bitkilərin quruması 
nəticəsində baş verir. 

Populyasiya dalğası (miqdar dalğası) 
Göygöl rayonunun alp və subalp 
çəmənlərində, Çay kəndi ətrafında Al. 
lag-də tədricən baş verir, nəticədə yaş 
spektri dəyişilmir, tam üzvlü qalır. Bu da 
vaxtaşırı olaraq cavan fərdlərlə bərpa 
nəticəsində baş verir. Populyasiya 
dalğası tez öz yerini dəyişir, bu zaman 
yaş spektri parçalana bilər və tam üzvlü 
olamaya bilər. Bu hadisə A.vag-da 
Toğana massivində müşahidə olunur. Bu 
iki tip dinamika mövcud olan bütün 
keçidlərə görə fərqlənirlər. 


Cədvəl. Nümunə meydançalarında növlərin miqdarı 


Tədqiqat aparılan ərazilər 


Tədqiq olunan növlər 


Alopecurus laguroides 


Alopecurus vaginatus 


Qoşqar dağ massivi 0-19 0-42 
Xoşbulaq kəndi ətrafı 0-45 0-25 
Toğana kəndi ətrafı maili yamaclar 0-55 0-72 
Göy-Göl rayonu Çay kənd ətrafı 0-53 0-65 
Göy-Göl rayonu alp və subalp çəmənlikləri 0-63 0-59 

Bütün populyasiya göstəricilərinin istiqamətli geri qayıdılmayan 
qeyri sabitliyi rəqabət olmayan ərazini dəyişkənliklər müşahidə olunur. Son 
tez əhatə etməsi, növlərin rəqabət mərhələdə senopopulyasiya həmin 
nəticəsində sıxışdırılmasıdır. Bəzi nümunə meydançalarında yox olur. Bu 
hallarda senopopulysiyada bir cür dinamika suksesiya dinamikası 

adlanır. Məsələn: otlaq yükünün artması 
nəticəsində Qoşqar dağ massivində 
Al.vag. -un senopopulyasiyanın sıxlığı 
aşağı düşür. Cavan fərdlər aradan çıxır. 
Yaşlı fərdlərin miqdarı artıb 
senopopulyasiyada yox olur. (Lokus - bir 
istiqamətli geri qayıtmayan dəyişkənlik). 

Qoşqar dağ massivinin mezofil 
çəmənlərində Al. vag. səpələnmiş lokus 
şəklində biruzə verir. Bu növ boşalmış 
sahəni boy ölçüsünün sürətlə getməsi 
nəticəsində zəbt edir. Tez - tez lokus bir 
istiqaməti tuta bilər. Başlanğıcda yalnız 
bir yuvenil fərd əmələ gələ bilər, 
immatur vəziyyətinə keçdikdə çoxalma 
başlayır. Yenidən yuvenil fərdlər əmələ 
gəlir. Sonralar yuvenil bitkilərin xeyli 
hissəsi dinclik dövrünü keçirir. 
Senopopulyasiyanın bütün yaş dövrlərini 
əhatə edir. Bu proses 15-20 il davam 
edir. Ancaq təbiətdə bu cür hallara az 
rast gəlinir. Torpağın az miqdarından 
düzgün istifadə edilmədikdə yükləmə 
heyvanlar tərəfindən yatmış 
kökümsovları oyada bilər. Bu halda 
lokusun inkişafı yuvenil yaş 
mərhələsindən başlayır. İnkişaf 
mərhələsində fərdlərin bir - birini əvəz 
etməsi tsiklik xarakter daşıyır. Bütün 
populyasiyalar fluktasiya dəyişilmələrinə 
məruz qalır. Çox hallarda populyasiya öz 
əhatə etdiyi sahəni qorumaqla yaş 
dövrlərinin bir - birini əvəz etməməsi 
nəticəsində tam üzvlü olamayan 
populyasiyaya çevrilə bilər. Bərpa 
olunma başlandıqda populyasiyanın 
sonrakı inkişafı nəticəsində yeni 
populyasiya dalğaları yaranır, vaxt 
keçdikcə senopopulyasiyanın yaşlı 
hissəsinə keçir. Bu cür dalğavari 
fluktasiya dəşilmələri Al. vag., АЛад. 
növlərində Göygöl rayonunun alp və 
subalp çəmənlərində,Çaykənd ətrafında 
müşahidə olunur. 

Həyati formaların dəyişilməsi əksər 
hallarda antropogen təsirlər nəticəsində 
stres vəziyyətin yaranması ilə 
əlaqədardır. Qoşqar dağ massivinin daşlı 
bozqırlarında Alopecurus vaginatusun 
qısa kökümsovlu həyati forması 
formalaşır. Tipik ontogenetik spektirində 
fərdin senopopulyasiyası virginil 
vəziyyətinə keçir. Toxumla berpanin 
fasilələrlə baş verməsi virginil dövrdən 
fərdərin inkişaf tempini yavaşıdır. 


Toxumla bərpanın fasiləsiz getməsi isə 
yaşlaşma prosesini zəiflədir. Hava şəraiti 
toxum məhsuldarlığına təsir edərək, 
yuvenil fərdlərin miqdarını azldır. 
Senozun bərpası isə yalnız vegetativ 
çoxalmanın hesabına təmin olunur. 
Otlaq yükünün artması nəticəsində sıx 
çimli taxılların senozda payı azalır. 
Alopecurus vaginatusun cavan 
fərdlərinin inkişafı üçün sahə yaranır. 
Verginil fərdlərin senopopulyasiyada 
üstünlük təşkil etməsi vegetativ 
çoxalmanın nəticəsində baş verir. 
Vegetativ çoxalmada əmələ gələn fərdlər 
tez qocalır. Çalım aparılmış sahələrdə 
subsenil fərdlərin toplanması, generativ 
dövrün inkişaf tempinin artması 
yaşlaşma prosesini azaldır. Al. lag.-in 
həyati formasında Göygöl rayonu alp və 
subalp çəmənlərində, Çaykənd ətrafında 
cücərtilərin və immatur fərdlərin 
miqdarının artması həmin ərazidə 
vegetativ çoxalmanın üstünlük təşkil 
etməsi ilə əlaqədardır. 

Tədqiq olunan nişanələrin 
dəyişkənliyi senozun xarakterindən 
asılıdır. Dəyişkən nişanələr adətən 
bircinsli olmayan relyeflərdə, daş 
çıxıntılarında müşahidə olunur. Həm də 
nişanələrin dəyişkənliyi antropogen 
amillərin təsiri ilə baş verir. Biometrik 
nişanələrin dəyişilməsi bitki 
qruplaşmalarının ekoloji senoloji 
şəraitindən də cox asılıdır. Tədqiqatlar 
nəticəsində müəyyən edilmişdir ki, 
biometrik nişanələrin dəyişkənliyi ekoliji 
şəraitin dəyişilməsi, dəniz səviyyəsindən 
hündürlük, yamacın mailliliyi, istifadə 
rejimi və s. ilə sıx əlaqədardır. 

Al. vag. -un toxumları torpağın üst 
səthində yerləşir, tez cücərir, vegetasiya 
dövrünü tez başa vurur. Alopecurus 
laguroides də isə toxum dərində 
yerləşməsi ilə gec cücərir, vegetasiya 
dövrü də uzun sürür. Həm də Al. vag.-un 
toxumları üst qatda yerləşdiyinə görə 
cücərtiləri otluqda havada dayandığı 
üçün cücərtiləri tez məhv olur. Çünki 
torpaqla toxumun əlaqəsi zəif olur, 
torpaqda rütubət azalır. 

Al. lag. və Al. vag. növlərinin tədqiq 
olunduqları müxtəlif ərazilərdə yaş 
vəziyyətlərinə görə müqayisəli şəkildə 
təsviri (76-lə miqdarı) aşağıdakı 
diaqramlarda göstərilmişdir. 

с y im v gl 92 93 ss s 


с y im v 21 22 93 ss s 


Şəkil 1. 


Şəkil 2. 


Al.vag və Al.lag növlərinin 2012-ci ildə Qoşqar dağ massivində (şəkil1), Çaykənd 
ətrafı və Toğana massivində (şəkil2) yaş vəziyyətlərinin müqayisəsi (%-1э miqdarı) 


с y im v gl g2 g3 ss s 


с y im v gl g2 93 ss s 


Şəkil3. 


Şəkil4. 


Al.vag və Al.lag növlərinin 2012-ci ildə Xoşbulaq kəndi ətrafı (şəkil 3) və Göy-göl 
rayon, alp və sualp çəmənliyində (şəkil 4) yaş vəziyyətlərinin müqayisəsi (96-lə 


miqdarı) 


Bizim tərəfimizdən aparılan 
tədqiqatda Qoşqar dağ massivində Al. 
vag. və Al. lag. növlərində cavan 
generativ fərdlərin miqdarı 15-17 %, 
virginil fərdlərin miqdarı 24, 1396 təşkil 
edir. Şübhəsiz ki , bu Qoşqar dağ 
massivində qeyri - əlverişli iqlim 
şəraitinə ontogenezin qısalması, aşağı 
orta illik və orta yay temperaturu çim 
əmələ gəlməsi üçün əlverişsiz ola bilər. 
Generativ və generativdən sonrakı 
fərdlərin həyatiliyinin təyin edilməsi 
mühit şəraitindən asılıdır. Göy - Göl 
rayonu Çay kənd ətrafı və Toğana 
massivində Al. vag.-da cücərtilərin 

miqdarı 21%-ә, Al, lag.-də isə 0-а 
bərabərdir. Al. lag.-də yuvenil fərdlərin 
miqdarı maksimum olmaqla 2996 təşkil 
edir. Xoşbulaq kəndi ətrafında Al.vag. 
virginil fərdlər 2696 olmaqla üstünlük 
təşkil edir. Göygöl rayonu alp və subalp 
çəmənliyində hər iki növdə iqlim 
şəraitinə uyğun olaraq fərdlər yaş 
vəziyyətlərinə görə normal paylanmışdır. 
Beləliklə, məlum olur ki, fərdlərin 
müxtəlif yaş vəziyyətlərinə görə 
paylanması torpaq, iqlim şəraitindən, 
relyefdən, senozun tipindən asılıdır. 

Возрастной И Количественный Спектр Ценопопуляции Alopecurus 
vaginatus И Alopecurus laguroides На Высокогорьях Малого Кавказа 


Р.З.Гулиева 


Гянджинский государственный университет 


В онтогенезе Alopecurus vaginatus и Alopecurus laguroides выделено З периода и 
9 онтогенетических состояний. Изученные ценопопуляции видов являются 


нормальными, неполно 


членными. 


Базовый возрастной спектр В 


онтогенетических группах симметрично достигает максимума. 


Ключевые слова: ценопопуляция, онтогенез, спектр, биометри ческий 


The Age And Quantitative Spectrum Of Coenopopulations Of Alopecurus 
vaginatus and 

Quliyeva R.Z. 
Alopecurus laguroides In The Highlands Of The Small Caucasus 
R.Z.Quliyeva 
Ganja State University 
3 periods and 9 ontogenetic states have been allocated in the ontogenesis of 
Alopecurus vaginatus and Alopecurus laguroides. Studied coenopopulations of 
species are normal with incomplete organ system. Basic age spectrum is symmetric 


with a maximum in a young generative ontogenetic group. 


Key words: coenopopulation, ontogenesis, spectrum, Alopecurus vaginatus, 
Alopecurus laguroides 

